

*Sovet dövrü Azərbaycan ədəbiyyatı***Balaş Azəroğlunun lirikasında Azərbaycanlılıq****Hicran Nasibova**

Filologiya üzrə fəlsəfə doktoru

AMEA Nizami Gəncəvi adına Ədəbiyyat İnstitutu, Azərbaycan.

E-mail: hijran.nasibova@gmail.com

Annotasiya. Məqalədə Balaş Azəroğlunun şeirlərində onun azərbaycanlılığı araşdırılır. Şairin vətəndaşlıq mövqeyini, xalqına, dilinə, vətənini sədaqətini ifadə edən lirik nümunələr təhlil olunur. Göstərilir ki, onun yazdıqları Azərbaycanın tarixi, coğrafiyası, milli mənliyi, xalqının insanlıq tarixində mövqeyini eks etdirir. Balaş Azəroğlunun şeirlərinin çoxu xalqının azadlığı, gələcəyi naminə mücadiləyə çağırışdır. Cənubi Azərbaycanda fars rejiminin Azəri türklerinin dilinə qoyduğu qadağalara, təhqirlərə baxmayaraq şair ana dilini müqəddəs saymışdır. Onun şeirlərinin əsasında Azərbaycanın azad və bütün gələcəyinə inam durur. Şair "Xətai qılıncıyla neçə top zoncirini qıra bilən oğul gərəkdir vətənə" – deyir. Təhlillər göstərir ki, Balaş Azəroğlu Təbrizin obrazında simvollarlığı türk oğullarının kimliyinə güvənir. Şairin azərbaycanlılıq ideologiyasının əsasında da vətənin bütövlüyü, azadlığı uğrunda mücadilədə bu mükəmməl kimliyin sarsılmaz iradəsi dayanır.

Açar sözlər: Balaş Azəroğlu, azərbaycanlılıq, vətən, xalq, azadlıq, inam

Məqala tarixçəsi: göndərilib – 09.09.2022; qəbul edilib – 29.09.2022

Azerbaijanism in Balash Azeroglu's lyrics**Hijran Nasibova**

Doctor of Philosophy in Philology

Institute of Literature named after Nizami Ganjavi of ANAS, Azerbaijan.

Email: hijran.nasibova@gmail.com

Abstract. In the article Azerbaijanism is found out in his poems. The lyric samples are explained here, which shows the poet's citizenship interest, his loyalty for the people, language and country. It is shown that his poems indicate perfect Azerbaijani history, geography, national identity and his people's stance in the human's history. Most of his poems are the calling of people for struggle to the future and freedom. Although the Fars put ban against Azeri Turkish in South Azerbaijan, he considered his native language sacred. In the base of his poems there is belief for the perfect future and free Azerbaijan. The poet says: "Our country needs a son who can break the chain with the Khatai's sword". The explanations show that Balash Azeroglu believes the Turkish sons, whom he has symbolized in the character of Tabriz. In the base of his Azerbaijanism ideology stands the unity of the country, the dignity of the perfect character and bighting for freedom.

Keywords: Balash Azeroglu, Azerbaijanism, motherland, nation, freedom, belief

Article history: received – 09.09.2022; accepted – 29.09.2022

Giriş / Introduction

Xalq şairi Balaş Azəroğlu yarım əsrə bərabər yaradıcılığı ilə Şimalı-Cənublu bütün Azərbaycan poeziyası tarixində möhtəşəm bir mövqə sahibidir. Gənclik illərində Ərdəbildə milli-azadlıq hərəkatının iştirakçısı kimi fəaliyyəti, şeirlərində eks olunan məfkurəsi ilə, hətta təxəllüsünün ifadə etdiyi dəqiq üvanla Balaş Azəroğlu azərbaycanlılığının mükəmməl simvollarındandır. Onun yazdıqları Azərbaycanın tarixi, coğrafiyası, milli mənliyi, müqəddəs dili, millətinin insanların tarixinde mövqeyi və kimliyini eks etdirən, bu xalqın azadlığı, xoş gələcəyi naminə mücadiləyə çağırışdır.

Əsas hissə / Main Part

Balaş Azəroğlu şeir-sənət aləminə gelişinin məramını hələ 1937-ci ildə yazdığı "Addımlar" adlı şeirində belə ifadə etmişdi:

*...Nəğmə dəftərimin, söz dəftərimin
Adını "Vətən"la açmaq istərəm.
Mənim arzum budur, bir oğul kimi
Kaş bu çətinliyə döza bilyədim.
Vətənə sevgimi, elə sevgimi
Könül sözlərləmə yaza bilyədim. [3, s.7]*

Bu şeirdəki "çətinliyə döza bilyədim", "könlər sözlərləmə yaza bilyədim" ifadələri bir gənc şair-fədailin yaşadığı tarixi dönenin çətinlikləri içinde qarşılaşacağı hər cür sınaqları gözə aldığı anlamını ifadə edir. Bu tarix o tarix idi ki, Cənubda milli-ictimai fikrin formalşamasında, milli oyanışın vüsət almasında rol olan mücahidlər təqibə, Şimalda isə milli ruhu sözə ifadə olunan Azərbaycan türkünün sözü, ədəbiyyatı represiyaya məruz qalırdı. Bu tayda Rus, o tayda Fars imperiyasının qadağaları, məhdudiyyətləri, tənqid və təhdidlərinə baxmayaraq vətənpərvərlik, xalqa, torpağa, mənliyinə, dilinə sadıqlik, vətənin azadlığına, gözəl gələcəyinə inam bütün qələm sahibləri kimi Balaş Azəroğlunun da poeziyasının əsas mövzusu idi. Azərbaycanın azad və bütün sabahına gedən yolda dönəməz bir məfkura şairin poeziyasının – yaradıcılığının və həyatının mənasını əsaslandırdı.

Vahid Azərbaycan uğrunda mücadilələri (Stalinin xəyanətləri səbəbindən) məğlubiyyətlə nəticələnə də, Vətənin bütövlüyü Azərbaycan türklerinin məfkurəsində həmişəlik müqəddəs bir amal olaraq qaldı, Balaş Azəroğlu tarixin o sınaqlarında milyonlarla mücahidlərdən biri kimi qələbənin "bir addimlığı"nı yaşadı və bu fəxərət hissini həyatı boyu yaşıdatdı, mütləq bir gün xalqın zəfər ələmətindən inamını itirmədi:

*Atamın səngəri məzari oldu,
Üstüñə bir qırıq kərpic qoyuldu.
Dostları sünğüylə qazdı: "Micahid".
Mənim da "Fədai" galacaq adım.
Sabahki döyüsdə olmasam şahid
Başqa bir ad ilə yena övladım
O gün vuruşacaq...
Bil, bu zülmətdən
Qurtaracaq səni, vətən, ey vətən. [3, s.21]
("Vətən məhəbbəti")*

Şairin "Fədailər marşı", "Təbrizin baharı", "Azərbaycan", "Aşıq Hüseynə cavab" və s. şeirlərində vətən həsrəti ilə bərabər, bütün Azərbaycan arzuları və bu yolda mübariz bir xalqın istəyi, amali öz eksini tapmışdır:

*Biz odlardan yaranmışıq, anamızdır Azərbaycan
Qoymarıq ki, əl uzatsın bu torpağa qarı düşmən.
Bu ellərin har daşında bir igiddən nişan vardır.
Qəhrəmanlar böyütmişdür qucağında ana torpaq,
Ey qardaşım möhkəm saxla, Səttarxandan yadigardır
Çiyindəki odlu tüsəng, əlindəki qızıl bayraq. [6, s.174]*

(“Fədailər marşı”)

Vətən – Ana – torpaq türkün ali eşqi, ali amalı, həyatının mənası Balaş Azəroğlu poeziyasının əsas göstəricisi – ünvanıdır. Ömrünün mənasını Vətənin azadlığı yolunda ölməkdə gəren və bu şərafli ölümü ilə müqəddəs borcunu yerinə yetirmiş olacağına fəxarətlə inanan bu fədai şair (və onun kimiləri) XXI əsrin qəhrəmanlıq tarixini yazan – 44 gündə Qarabağı erməni faşizmindən azad edən vətənpərvər, iigid varislərin ecdadları idi. Türkün torpaq, vətən, millət sevgisinin haradan geldiyini və bu ənənəviliyin tarixinin də sübutu dünyaya bəlli oldu və bunun əbədi olacağını dünya da, düşmənlər də yaxşı bildirlər: “Onlar bilir bu ellərin ürəyindəkin, Onlar bilir azərilər dönməz heç zaman...” çünki “Təbriz oğlu qorxutmadı nə sürgün, nə dar”. Bu qürurla dünyaya meydana oxuyan şair “Təbrizin baharı” şeirində Təbriz həsrəti vətən oğullarının xəyalları, istəkləri ilə bərabər, onların ümidişini, inamlarını idafə etmişdir.

“Azərbaycan” adlı şeirində Balaş Azəroğlu vətənin tarixindən, qəhrəmanlarından, dahiərindən fəxarətlə söz açır, keçmişini vərəqləyir, xalqın həyat tarzından, o taylı, bu taylı güzərəndən danişir, taleyin bu xalqla rastlaşdırıldığı böyük dərdi kədərlə qələmə alır:

*Kəndli öküzünü qatıb ötinə
Keçib bu sahildə sürdü torpağı.
Axşam əyri xışı açaraq yenə
Qayıtdı evinə o, azan çağğı.
Onun ürəyində sonsuz arzular
Tər töküb işlədi qış, baharı.
O hardan bilirdi bu axan sular
Kəsəcək minillik açıq yolları... [6, s.179]*

Vətənidən, torpağından doğmalarından möhrum olmaq bu qürurlu, məhəbbət dolu, elino, dağına-düzüñə bağlı şair xalqın taleyinə yazılmış “sizif əzabı”na çevrildi. Hələ də sonu görünməyən bu böyük ağrının “Araz”, “Təbriz” adlı həsrət, yanğı, acı simvolu bu xalqın həm yazılı, həm şifahi dilinin ruhuna höpmüş oldu. Bütün ömrü boyu Balaş Azəroğlu şeirinin də ruhunda nüdaya dönen bu simvollar Azərbaycan adlı qədim bir diyarın sinə dağı, fəryadi, haqq səsi oldu:

*Vətən torpağımı ikiyə bölən
Tak Araz olsaydı mənim nə dərdim...
İnan ki, Arazın tutub belindən
Mən onun özünü iki bölərdim!
Kim dözər, kim dözər göstərin mənə,
Onun ürəyini ikiyə bölsən?!
Mən dözə bilmirəm bu möhnətinə
Sən mənim qəlbimsən, inan ey Vətən! [6, s.179]*

1945-ci ildəki milli-azadlıq hərəkatı nəticəsində Cənubda qurulan milli hökumətin ləğvi arzuları, bütün mücadilələri puç olan fədailəri daha böyük faciələrlə üzləşdirdi. 1946-ci illərdən Şimali Azərbaycana üz tutub ömürlük həsrətdə yaşaması olan qələm sahibləri heç vaxt inamlarıni itirmədilər. Tarixi təcrübə, xalqın azadlıq istəyi, əzmi onlara həmişə ümid vermişdir. Əli qələm tutanların yazısında, dili söz tutanların sözündə mütləq bu inam vardi və indi də var.

Azəri xalqının ruhuna köklənmiş həm Cənublu, həm Şimallı şairlərin həsrət ağrılıarı “Cənub dərdi” səhnəməsini yaradırdı. Azərbaycanı bütün görəmək istəyən, cənublu soydaşlarımızın başına gələnləri öz ağrılıarı ilə yaşıyan şairlərimizin demək olar ki, hamısı bu mövzuda var səs-lərini ucaldırdı, bu xalqın həsrət dağını onlarla birgə içdən çəkirdilər. Hayatda ən böyük amalın vətənin bütövlüyü, azadlığı bilən qələm sahiblərimiz Təbrizin azad gələcəyi üçün xalqın ümidi-ni, əzmini öz harayıları ilə gələcək nəsillərə ötürürdülər. Balaş Azəroğlu belə əhatədə, doğmalar arasında güvənda yaşasa da, yazılarında fikri dolandırıb hasratlıları nisgilli ismarıcılarını yönləndirdiyini aydın görürük. Bu bir çox şairlərimizin şeirlərində ümid işığına bürünmüş ağrılardır. 1958-ci ildə Mirvarid Dilbazi yazdığı “Sinəm üstə” şeirində söylədiyi kövrək ninni ilə vətonin bütövlüyü, xalqın ayrılmazlığı, doğmalarına sədaqət, əminlik zəminində Araza (Balaş Azəroğlu-nun oğluna) dediyi bir azəri anasının laylası ilə bu millətin ruhunu övladlarının qan yaddaşına necə hopdurduğunu, ötürdüyüni görmək olur:

*Təbrizimin oğlu, sənin
Bir elin var, bir vatanın...
Qoy başını sinəm üstə
Kipriyini yum ahəstə.
Layla çalım, Arazi, yat!
Bir dalğalı sudur həyat!
Bu sahildən o sahilə
Sən əhədi bir körpü at! [6, s.89]*

“Ruh ancaq sənətdə, mənəvi mədəniyyətdə gözə görünür, yaşayır, əyanlaşır, sənədləşir! Etik genin, “mən”in ünvanı mədəniyyətdir. Və bu ünvdən keçmədən kökünə gəlib çatmaq, tapmaq, dərk etmək çatın ki, mümkin olar” [5, s.729]. Bu xalqın gen yaddaşına hakim “mən”ini səciyyələndirən kimliyi və dili ilə fəxarət hissidi ki, Balaş Azəroğlunun şeirlərində bunların toxunulmazlığı, müqəddəsliyi naminə yaşıyan insanı duyğuların möhtəşəmliyi şairin azərbaycançılığının göstəricisidir:

*“Milləti-qəyyur...” – deyə
Kürəyinə əl vurub
Dilini kəsirlər bu millətin.
Görək kim qanıyla bahasını verəcək
Bu cinayətin! ...
...Ana dili qadağan olmuş Azərbaycanda.
Bir həddinə baxın zülmün...
Səfəvilərin qanun yazdığı dila
Kili vurmuş cəlladin birisi. [3, s.82-83]*

“Ela oğul istəyir vətən” şeirindəndir bu misralar.

Təkcə XX əsrde “üç dəfə şahla üz-üzə duran, üç dəfə hökumət quran, öldürüən, ölüən, ... azadlıq üçün torpağa düşən, fəqət ayaqlarda sürünməyən bir xalqın” dilini əlinənə almaq, qadağan etmək bu millət üçün düzüləcək işgəncə deyil. Balaş Azəroğlunun şair ruhu bu “işgəncəyə” dözməli olub.

Şimalda da Azərbaycan türklərinin adını, dilini millətin adı ilə səsləndirmək yasaqlanır, dini-inanc yerləri dağılıldırı, lakin dilino, dininə, əxlaqi dəyərlərinə sadıq olan millətin kimliyini unutdurmağa, “manqurtlaşdırmağa” qara güclərin gücü yetmədi. Nə sürgünlər, nə qətlər, nə zindan-əzabları bu xalqın ruhunu sindra bildi. “Ruh Allahın əmanəti idi, təfəkkürü isə insan özü qazanmışdı. Ona görə də ruhun tarixi insanların, xalqların, millətlərin ilahi, təfəkkürün tarixi isə real-dünyəvi tarixidir. Bu həqiqət dönyanın qədim qövmü olan türkün törənənə də aiddir” [7, s.121]. Dilinə, dininə, mənliyinə sədaqət, kimliyi ilə fəxarət türkün gen yaddaşının toxunulmaz-

hügdir. Bəlkə də, özünü dərk edəndən bu xalq özü ilə qırurlanıb, ona görə də döyüşkən, azad ruhlu kimliyə sahib olubdur. Bu qədim qövmün özləri haqda fikirləri çox maraqlıdır: "Biz cüssəli, iringənli, uzun, gur saçlı, böyük qafalı, geniş omuzlu, geniş alaklı, qalın boyunlu, uzun qollu, qalın kəmikli, ən azı əkiz çocuq dünyaya gətirən nəslə ən təmiz, əsəbləri ən qüvvətli, kəmikləri ən mükəmməl kimsələr" (arab dilində tərcümə Əl Cahiz VIII-IX əsr) [1, s.27]. Bu nəсли ən təmiz qədim xalq öz kimliyini yaxşı bilib:

*Babamın babasının yadigarı,
Qara gözlü, şirin sözlü gözəllərin,
Qəhrəman oğulların diyarı,
Keçmiş əzəməti,
Gələcəyi ümidi dolu,
Bir əli yaraqda,
Bir əli torpaqda
Döyüşə-döyüşə yaşıyan
həyatını, nemətinə qoruyan,
iki gözüm mənim,
Təbrizim mənim. [3, s.142]*

"Babaların mirası", "keçmiş əzəməti", "döyüşə-döyüşə yaşıyan", "əli torpaqda", "həyatını, nemətinə qoruyan", "gələcəyə ümidi dolu", "qəhrəman oğulları, qara gözlü gözəlləri" və s. aydın bir təqdimatla Təbrizin adında simvollaşdırıb, onu dünyaya baxan iki gözü bilən şair Azəri türkünün mükəmməl obrazına işq tutur. "Məşrətə niyyətli, azadlıq soraqlım, günəşim, gündüzüm mənim, Təbrizim mənim" – deyən Balaş Azəroğlunun azərbaycançılıq ideologiyasının əsasında vətənin azadlığı yolunda sarsılmaz iradəsi dayanır. "Türk-Azərbaycan ideologiyasının mayası məhz budur – Azad Ruh!" [7, s.35]

*Bir zaman Ərdəbildə Şeyx Səfi küçəsindən
qarışq cərgələrlər
qocalı, cavanlı
hamımız bir əqidəli, bir inamlı
gedirdik Alaqapı meydanına,
babaların xütbə oxuduğu yerdə
vətənə sədaqətimizi,
babalara hörmətimizi,
kimliyimizi,
dəyanətimizi yad edək bir də,
Ana laylasti kimi şirin,
vətən göyləri kimi dərin,
Xətainin şeir yazdığını dildə
getdik... [3, s.181]*

Şair inqilab dövrü, azadlıq uğrunda xalqın fəxarətli gedisiini belə xatırlayır. Bu inamlı yüksən qürurunu ömrünün sonunaqədək yaşayan Balaş Azəroğlunun azadlıq ruhunun mayasında xalqın əqidəsi, inamı, vətənə sadəqəti, babalara hörməti, Xətainin ana laylasti kimi şirin dilinə bağlılığı dururdu. 1971-ci ildə yazdığı "Şeyx Səfi küçəsi" adlı bu şeirdə bir insan ömrünün dəyərini, mənasını müəyyənləşdirəcək informasiya tutumu, böyük bir xalqın azadlıq ruhunun əzəməti vardır. Şair coşmuş izdihamın önündə xitabət kürsüsündən imperiyaya meydan oxuyan azadlıq carçılarının sarsılmaz əzminin, gücün görmüşdü, bu coşgunu yaşamışdı. Bize "mögöl qalığı" deyən fars alımlarının "eynəyin qısilib" qulaq asdıqları o meydanda nə qədər cılızlaşdıqlarını, qorxduqlarını belə ifadə edir Balaş Azəroğlu:

*... O zaman biri qulağından yapışa
deya: - Cənab,
bu vüsətdə,
bu lətfətdə,
bu əzəmətdə
qalıq ola?! [3, s.181]*

Bir küçə... bir xalqın tarixi, əsrlərə bərabər günlər, dolanan zamanlar, fəsillər, "bir küçə boyu" yaşınan ulu bir xalqın taleyi sıçısbı bu şeirdə. Balaş Azəroğlunun şair ömründən keçib gedən bu küçədən onun fərqli, ağrılı, ümidi, nisgili vətən boyda bir sevgisi işqalanır. Bu sevgi işığında şair özü də Şeyx Səfi küçəsi kimi qaldı "keçmişinin şöhrəti, dünənin əzəməti, bu günün möhnətilə..." [3, s.182]

*Yenidən zindan yolu oldu
Şeyx Səfi küçəsi.
Natiqlər getdi bu küçədən
dili bağlı.
Fədalılər getdi bu küçədən
qolu bağlı.
Alimlər getdi bu küçədən
qara zindana... [3, s.182]*

"Bir ömür yaşamağa nə var" şeirində Balaş Azəroğlu "neçə-neçə ömrün möhnət yükünü bir ömrün ciyinə" yığdığını, "min-min fədailənin arzu həkünü, inam həkünü, nakam ömrülərin qalan gününü" öz ömrünə sığdırıldıqını bu təlatümlü həyatının mənası bilir. "Vətən məhəbbətim, vətən həsratım, sevincim, əzabım, vüsalım, qəmim" olmasayıdı yaşamağımın "mənimcün mənası olmazdı" – deyir şair [2, s.85].

"Kədərli, sevincli illər" şeirində Balaş Azəroğlu çəkdiklərini, yaşadıqlarını, hətta "döryalar dan dərin kədərini" "o mənim azadlıq sorağım, mübarizə yarağımdır" – deyə dəyərləndirir.

*Yarısı səngərdə,
Yarısı xıtabət kürsüsündə
keçən ömrümün
qocalığı yox,
gənciliyi yox... [3, s.148]*

Şair keçdiyi həyat yolunun "bir gün də dincliyi yox" – deyir. "Dünənki səngərimdir bugünkü yazı masam" – həqiqəti onun mübarizəsinin, mücadiləsinin məqam, forma fərqliliyində dava midir.

"Qıbtə" adlı şeirində haqq yolundakı – müqaddəs amal uğrundakı ölümün özüne qıbtəsi, şairin etirafı ululardan gələn kimlik vərəsəliyinin göstəricisidir:

*Mən həqdan zərrayəm, həqq özü məndə,
Heç zaman ölməyir həqq yer üzündə -
deyə-deyə dar ağacına - ölməzliyə gedən
məğrur babamız Nəsimiyə
qıbtə etmişəm. [3, s.150]*

Şairin uğrunda şərəfli ölümü seçdiyi həqqı – Vətənin azadlığı və bütövlüyüdür. Onun lirik "mən"inə hakim bir inam "heç zaman ölməyir həqq yer üzündə" məntiqinə söykənir və bu həqq qalıbdır.

Nəticə / Conclusion

Balaş Azeroğlu poeziyasında şairin azərbaycançılıq ideologiyasının əsasında da Vətənin bütövlüyü uğrunda mücadilədə bu xalqın mükəmməl kimliyi, sarsılmaz iradəsi dayanır.

Akademik İsa Həbibbəyli qeyd edir ki, ədəbiyyat və mədəniyyətimiz əsasında “möhəşəm bir Azərbaycannamə yaratmaq mümkündür. Bu, müstəqil Azərbaycanda hər bir azərbaycanının milli-mənəvi özünüdürk kitabına çəvrlə bilər” [4, s.36]. Bu Azərbaycannamədə Balaş Azeroğlu yaradıcılığı, heç şübhəsiz, möhtərəm bir mövqə tutacaqdır.

Ədəbiyyat / References

1. Ağasıoğlu Firudin. Doqquz bitik. Azərbaycan türklərinin islamaqadər tarixi. I bitik. Bakı: Ağrıdağ, 2014.
2. Azoroğlu Balaş. Dünənim, bu günüm, sabahım. Bakı: Gənclik, 1978.
3. Azoroğlu Balaş. Seçilmiş əsərləri. Bakı: Öndər nəşriyyat, 2004.
4. Həbibbəyli İsa. “Azərbaycançılıq anlayışının formallaşma prosesi”. Azərbaycan Milli Elmlər Akademiyasının xəbərləri. Humanitar elmlər seriyası, 2006, №1.
5. Qarayev Yaşar. Seçilmiş əsərləri. 5 cilddə, IV cild. Bakı: Elm, 2016.
6. XX əsr Azərbaycan poeziyası antologiyası. IV kitab. 1950-ci illərin poeziyası. Bakı: Elm, 2013.
7. Şəmsizadə Nizaməddin. Seçilmiş əsərləri. Üç cilddə, I cild. Bakı, 2008.

Азербайджанство в лирике Балаша Азероглы

Хиджран Насибова

Доктор философии по филологии

Институт литературы имени Низами Гянджеви НАНА. Азербайджан.

E-mail: nasibova.hicran53@mail.ru

Резюме. В статье анализируется идеология азербайджанства в стихотворениях поэта Балаша Азероглы. Автор статьи, исследуя образцы лирических стихотворений, подчёркивает выражение гражданской позиции поэта, его верность своему народу, родному языку, родине. В стихотворениях Б.Азероглы отражается история Азербайджана, также его география, национальное самосознание народа, занимаемое место в истории человечества. Значительная часть стихотворений Б.Азероглы является призывом к борьбе за независимость. Поэт считал родной язык священным, несмотря на запрет, наложенный иранским режимом на азербайджанский язык, порою даже проявления неуважения и оскорблений в адрес народа Южного Азербайджана и его языка. В основе стихотворений поэта - вера в независимость будущего единого Азербайджана. Автор статьи указывает на образец, где поэт говорит о том, что Азербайджану нужны сыновья, способные разорвать цепи ударом меча Хатая. Исследователь говорит о вере поэта в тюрksких сыновей, которых он символизирует в образе города Тебриз. В основе идеологии азербайджанства поэта - непоколебимая воля, проявляемая в борьбе за единство, свободу и независимость своей родины.

Ключевые слова: Балаш Азероглы, азербайджанство, родина, народ, свобода, вера